




नेपाल सरकार

# प्रधानमन्त्री तथा मन्त्रिपरिषद्को कार्यालय



सिंहदरबार, काठमाडौं  
नेपाल ।

पत्र संख्या :- ४१/०७२  
च.तं. :- NEOL - 1

२०७२/१/१२  
मिति : .....

श्री सचिव,  
गृह मन्त्रालय ।

मिति २०७२।१।१२ गते आएको भूकम्पसम्बन्धी विषय मं.प.बै.सं. ३।०७२ मिति २०७२।१।१२ को मन्त्रिपरिषद्को बैठकमा पेश हुँदा त्यसमा नेपाल सरकार, मन्त्रिपरिषद्ले देहायबमोजिम निर्णय गरेकाले सोबमोजिम कार्यान्वयन हुन नेपाल सरकार (कार्यसम्पादन) नियमावली, २०६४ को नियम २९ बमोजिम अनुरोध गरेको छु—

## नेपाल सरकारको निर्णय—

"देहायबमोजिम गर्ने—


१. आज मिति २०७२।१।१२ गते दिउसो ठूलो सङ्ख्यामा धनजनको क्षति हुने गरी आएको ७.६ रेक्टर स्केलको ठूलो भूकम्पले देशमा गम्भीर विपद्को स्थिति आएको छ । यस स्थितिमा नेपाल सरकारले आफ्नो सम्पूर्ण सामर्थ्य र संरचना परिचालन गरी उद्धार कार्य र राहत सेवा अघि बढाउने निर्णय गरेको छ । यो राष्ट्रिय विपद्को घडिमा देशका सबै राजनैतिक दलहरू, गैरसरकारी क्षेत्रका सबै सामाजिक संस्था र स्वयंसेवी संस्थाहरू तथा नागरिकसमाजलाई राहत र उद्धार कार्यमा स्थानीय प्रशासन तथा स्थानीय निकायहरूलाई सहयोग पुर्याउन हार्दिक आह्वान गर्दछ । यो राष्ट्रिय विपद्को घडिमा सम्पूर्ण देशवासीलाई धैर्यधारण गर्न मन्त्रिपरिषद् आग्रह गर्दछ । महाभूकम्पका कारण धनजन गुमाएका सबै परिवारजनप्रति हार्दिक समवेदना प्रकट गर्दै मृतात्माको चिरशान्तिको कामना एवं घाइतेहरूको शीघ्र स्वास्थ्यलाभको कामना गर्दछ । उद्धार तथा घाइतेहरूको उपचारमा सरकार पूर्ण रूपले परिचालित हुने छ । उद्धार कार्य र राहत सेवापछि हाम्रो काँधमा पुनर्निर्माणको गम्भीर दायित्वसमेत आउनेछ । सिङ्गो देश र जनता एकजुट भएर उद्धार, राहत र पुनर्निर्माणको काम गर्न हामी सक्षम हुनेछौं भन्ने संकल्प गर्दछ ।
२. तत्काल उद्धार र राहत कार्यमा प्रयोग गर्ने गरी रु ५०,००,००,०००।- (अक्षरेपि पचास करोड रुपैयाँ) देवीप्रकोप राहत कोषमा निकास दिने ।

टेलिफोन : ४२११०२५, ४२११०४०, ४२११०३५, ४२११०८०, ४२११०७३, ४२११०२१, ४२११०३८  
फ्याक्स : ४२११०६५, ४२११०८६, ४२११०३८, ४२११०२१, ४२११०४७, पो.ब.नं. : २३३१२ काठमाडौं, नेपाल  
इमेल : info@opmcm.gov.np  
वेब साइट : http://www.opmcm.gov.np



नेपाल सरकार

# प्रधानमन्त्री तथा मन्त्रिपरिषद्को कार्यालय



सिंहदरबार, काठमाडौं  
नेपाल ।

४१/०७२

पत्र संख्या :-

- २ -

च.नं. :-

मिति : .....

३. आज मिति २०७२/१/१२ का दिन आएको महाभूकम्पका कारण आपूर्ति एवं आधारभूत सुविधाहरू अस्तव्यस्त भएकाले अत्यावश्यक सेवा र कार्यहरू सञ्चालन गरी स्थितिलाई काबुमा लिन देशभर दैवीप्रकोप उद्धार ऐन, २०३९ को दफा ३ बमोजिम १ महिनाका लागि बढी प्रभावित ११ जिल्लाहरू रामेछाप, दोलखा, काभ्रेपलाञ्चोक, काठमाडौं, भक्तपुर, ललितपुर, सिन्धुपाल्चोक, धादिङ, नुवाकोट, रसुवा र गोरखालाई सङ्कटग्रस्त क्षेत्र घोषणा गर्ने ।
४. सबै सुरक्षा निकायका साथै एघारवटै विषयगत क्षेत्रहरूलाई तत्कालै परिचालन गरी काठमाडौंका ९, ललितपुरका २ र भक्तपुरका २ गरी जम्मा १३ वटा स्थानमा तथा प्रत्येक प्रभावित जिल्लामा आपत्कालीन कार्यसञ्चालन केन्द्रको स्थानीय एकाइको रूपमा उद्धार समन्वय केन्द्रहरू स्थापना गरी खोज, उद्धार र राहत कार्यलाई तीव्र पार्ने ।
५. सबै अस्पतालहरू खुला गर्ने र सबै चिकित्सक तथा स्वास्थ्यकर्मीहरूलाईसमेत आ-आफ्नो कार्यक्षेत्रमा उपस्थित गराउने व्यवस्था स्वास्थ्य तथा जनसङ्ख्या मन्त्रालयले मिलाउने ।
६. घाइतेहरूको उद्धार गरी अस्पतालसम्म लैजाने व्यवस्थाका लागि सम्बद्ध सबै सरकारी तथा गैरसरकारी निकायहरू पूर्ण रूपले परिचालित हुन र उद्धार कार्यमा समन्वयात्मक ढङ्गले काम गर्न सम्बद्ध सबैलाई आह्वान गर्ने ।
७. सबै सञ्चारमाध्यमहरूबाट नागरिकलाई सु-सूचित गर्ने गरी निरन्तर सूचना सम्प्रेषण गर्ने व्यवस्था सूचना तथा सञ्चार मन्त्रालयले मिलाउने ।
८. प्रारम्भिक लेखाजोखाबाट ठूलो क्षति भएको र शीघ्र प्रतिकार्यमा राष्ट्रिय क्षमता नपुग हुने देखिएकोले अन्तर्राष्ट्रिय मानवीय सहायताका लागि आह्वान गर्ने ।
९. खोज, उद्धार तथा राहत कार्यमा आउने विदेशी मानवीय सहायताकर्मीहरूको सहज आवागमनका लागि सबै अध्यागमन कार्यालयमा २४ सै घण्टा खुल्ने गरी विशेष कक्ष स्थापना गर्ने एवं देहायका व्यक्तिहरूलाई प्रवेशाज्ञा शुल्क नलिने:
  - क) परराष्ट्र मन्त्रालयबाट पूर्वस्वीकृति लिएका व्यक्तिहरू,
  - ख) गृह मन्त्रालयबाट प्रेषित सूचीमा उल्लेख भएका व्यक्तिहरू,
  - ग) संयुक्त राष्ट्रसङ्घीय मानवीय सहायता समूहका व्यक्तिहरू,
  - घ) नेपाल सरकारसँग पूर्वसम्झौता भएका मुलुकका सम्झौतापत्रमा उल्लेख भएका कार्यसमूहका सदस्यहरू र
  - ङ) अन्तर्राष्ट्रिय रेडक्रसबाट उद्धार कार्यमा आउने व्यक्तिहरू ।

टेलिफोन : ४२११०२५, ४२११०४०, ४२११०३५, ४२११०८०, ४२११०७३, ४२११०२१, ४२११०३८

फ्याक्स : ४२११०६५, ४२११०८६, ४२११०३८, ४२११०२१, ४२११०४७, पो.ब.नं. : २३३१२ काठमाडौं, नेपाल


इमेल : info@opmcm.gov.np

वेब साइट : http://www.opmcm.gov.np



नेपाल सरकार

# प्रधानमन्त्री तथा मन्त्रिपरिषद्को कार्यालय



सिंहदरबार, काठमाडौं  
नेपाल ।

४१/०७२

पत्र संख्या :-

— ३ —

च.नं. :-

मिति : .....

१०. विभिन्न मुलुक एवं अन्तर्राष्ट्रिय सङ्घ, संस्थाहरूबाट खोज तथा उद्धार कार्यमा उपयोगी साधन एवं राहत सामग्री भन्सार नाकाबाट नियमानुसार जाँचपास गरी शीघ्र प्रवेशको व्यवस्था मिलाउनुका साथै त्यस्ता खोज तथा उद्धारका मालसामानमा लाग्ने भन्सार महसुललगायतका दै-दस्तुर छुट दिने सम्बन्धमा देहायबमोजिम गर्ने:
- क) नेपाल सरकार तथा संयुक्त राष्ट्रसङ्घबीच आपत्कालीन अवस्थामा राहत खेप (Relief Consignment) एवं राहतकर्मीको साथका सामानको छिटो आयात, निर्यात र पारवहन व्यवस्थासम्बन्धी ३१ मे २००७ मा सम्पन्न ढाँचा सम्झौता (Model Agreement) को धारा २ तथा अन्यत्र उल्लेख भएबमोजिम संयुक्त राष्ट्रसङ्घीय राहत कार्यमा संलग्न निकायहरू वा सोही सम्झौताको अनुसूचीको ढाँचामा मानवीय मामिलाका लागि संयुक्त राष्ट्रसङ्घीय समन्वयकर्ताको कार्यालयबाट प्रदत्त प्रमाणपत्रधारी सरकारी, गैरसरकारी, अर्धसरकारी सङ्गठनहरू एवं ती निकायहरूबाट करार बन्दोबस्त गरिएका ढुवानीकर्ताको हकमा धारा ३.३ बमोजिम छुट दिने,
- ख) द्विपक्षीय सहायताअन्तर्गत विभिन्न मुलुक, सरकारी निकाय एवं अन्य सङ्गठनबाट उपलब्ध गराइने उद्धार एवं राहत सामग्री सम्बन्धी सहायता स्वीकार गर्ने प्रयोजनका लागि गृह मन्त्रालयका सहसचिवको संयाजकत्वमा अर्थ मन्त्रालयका सहसचिव, परराष्ट्र मन्त्रालयका सहसचिव, त्रिभुवन विमानस्थलस्थित अध्यागमन कार्यालय प्रमुख र नेपाली सेनाका प्रतिनिधि रहेको संयुक्त कार्यसञ्चालन टोली गठन गर्ने । सो टोलीले औचित्य हेरी पूर्वस्वीकृति दिने र सोहीबमोजिमका सहायता स्वीकार गर्ने र
- ग) खण्ड (ख) बमोजिम स्वीकृतिपत्र नै नलिएका वा प्रदत्त स्वीकृतिपत्रमा उल्लेख नभएका वा उल्लेख हुन छुटेका साधन वा राहत सामग्रीका हकमा खण्ड (ख) मा उल्लिखित टोलीले औचित्यका आधारमा निर्णय गर्ने ।
११. भूकम्पको कारणबाट चोटपटक लागेका व्यक्तिहरूलाई सार्वजनिक, सामुदायिक र निजी अस्पतालसमेतबाट सम्पूर्ण आकस्मिक उपचारको व्यवस्था निःशुल्क गर्ने ।
१२. उद्धार कार्यका लागि अधिकतम सङ्ख्यामा सरकारी तथा गैरसरकारी क्षेत्रका क्रेन, डोजरजस्ता अन्य उपकरणहरूको व्यवस्था भौतिक पूर्वाधार तथा यातायात मन्त्रालयले तत्काल मिलाउने ।
१३. खाद्यान्न, औषधी, पानी, आवास र अन्य अत्यावश्यक वस्तुको नियमित आपूर्तीको व्यवस्था वाणिज्य तथा आपूर्ती मन्त्रालय, सहरी विकास र स्वास्थ्य तथा जनसङ्ख्या मन्त्रालयले मिलाउने ।
१४. सबै सरकारी तथा निजी हेलीकप्टरहरूलाई आपत्कालीन उद्धारमा संलग्न गराउने व्यवस्था संस्कृति पर्यटन तथा नागरिक उड्डयन मन्त्रालयले मिलाउने

*Mimi*

टेलिफोन : ४२११०२५, ४२११०४०, ४२११०३५, ४२११०८०, ४२११०७३, ४२११०२१, ४२११०३८

फ्याक्स : ४२११०६५, ४२११०८६, ४२११०३८, ४२११०२१, ४२११०४७, पो.ब.नं. : २३३१२ काठमाडौं, नेपाल

इमेल : info@opmcm.gov.np

वेब साइट : http://www.opmcm.gov.np



नेपाल सरकार

# प्रधानमन्त्री तथा मन्त्रिपरिषद्को कार्यालय



शाखा)

सिंहदरबार, काठमाडौं

नेपाल ।

४१/०७२


पत्र संख्या :-

च.तं. :-

मिति : .....

— ४ —

१५. सबै सचिवहरूलाई तत्काल प्रधानमन्त्री तथा मन्त्रिपरिषद्को कार्यालयमा उपस्थित गराई खास-खास जिम्मेवारी दिएर परिचालन गर्ने व्यवस्था नेपाल सरकारका मुख्यसचिवले मिलाउने ।
१६. विदेशी सेनाबाट प्राप्त हुने सहायताको उपर्युक्त क्रमसङ्ख्या १० 'ख' बमोजिमको समितिको समन्वयमा राष्ट्रिय प्रतिकार्य योजना अनुरूप नेपाली सेनाले गर्ने ।
१७. मित्रराष्ट्र भारत तथा जनवादी गणतन्त्र चीनबाट उद्धार तथा राहत सामग्री लिई गैरसैनिकका साथ आउने सैनिकलाई आउन स्वीकृति दिने ।"

  
( लीलामणि पौड्याल )  
मुख्यसचिव

## बोधार्थ तथा कार्यार्थ:

- श्री सचिव, प्रधानमन्त्री तथा मन्त्रिपरिषद्को कार्यालय ।
- श्री सचिव, अर्थ मन्त्रालय ।
- श्री सचिव, परराष्ट्र मन्त्रालय ।
- श्री सचिव, भौतिक पूर्वाधार तथा यातायात मन्त्रालय ।
- श्री सचिव, रक्षा मन्त्रालय ।
- श्री सचिव, वाणिज्य तथा आपूर्ति मन्त्रालय ।
- श्री सचिव, संस्कृति, पर्यटन तथा नागरिक उड्डयन मन्त्रालय ।
- श्री सचिव, सहरी विकास मन्त्रालय ।
- श्री सचिव, सूचना तथा सञ्चार मन्त्रालय ।
- श्री सचिव, स्वास्थ्य तथा जनसङ्ख्या मन्त्रालय ।

टेलिफोन : ४२११०२५, ४२११०४०, ४२११०३५, ४२११०८०, ४२११०७३, ४२११०२१, ४२११०३८

फ्याक्स : ४२११०६५, ४२११०८६, ४२११०३८, ४२११०२१, ४२११०४७, पौ.ब.नं. : २३३१२ काठमाडौं, नेपाल

इमेल : info@opmcm.gov.np

वेब साइट : http://www.opmcm.gov.np